

सुकुमार साईं सचिड़ा जुग जुग जियोमि जानी ।

अचिजाईं मूं अडण में करे मुहब महरबानी ॥

तुंहिजी लगनि में लालन कुरिबानु कयुमि सर्वसु

तुंहिजे रूप जी उपासिणि चरणनि जी आहियां ब्रान्ही ॥

मनु मांदो आ मिलण लाइ संसारु सुज थी भायां

रोम रोम में रमी आ सूरत तुंहिजी लासानी ॥

यां त पलक खे मूं हिकु कल्प सम थे भायुंमि

हा हा गुज़ारियां हेकलि कींअ जदिड़ी ज़िदगानी ॥

तुंहिजे प्यारड़े पलियसि मां नढपण खां नाथ मिठिड़ा

हाणे पीरी अ में परे छो कयुव कुरिब खानी ॥

द्रिसी दोह मूं द्राहिणि जा खावंद खयुइ खुशी अ सां

वरी कहिड़ो पूरु पयडुइ कयइ गरीबि खां गिलानी ॥

समर्थु सुह्दु साहिबु तुंहिजे मटु न कोई भायां

सर्वज्ञु साईं मुंहिजो तंहिजी गिची अ अथमि गानी ॥

कजि क्यासु कमल नैना करतार कथा वारा

दमु देरि ना लगाइजि दर्दनि कयसि दीवानी ॥

हाकिमु हीणी अ जो तूं ही सिर सुहग मणी साहिब

कींअ माठि करे वेठें हियंड़े अथमि हेरानी ॥

साह साह में सम्भारियां तुंहिजे गुणनि मिठियूं ग़ाल्हियूं
पर कुरिबानु कीन थियड़सि थियुमि चवणु सभु ज़िबानी ॥

कींअ थो घुमीं कुंजनि में कोकिलि जो रूपु धारे
प्रमोद बन पसीं शल साकेत जी ध्याणी ॥

हिक साह सां मां डोड़ी तोखे पसाइं प्यारा
पर काबू कयसि कर्मनि अथमि केद्री परेशानी ॥

हीअ विथा विरह वारी कींअ वण तोखे वारिस
कींअ मिलां मुहिब तो सां करे फिकर सभेई फानी ॥

पल पल में यादि पवे थो प्रीतम प्यार तुंहिजो
पर पाण ना निबाहियमि इहा अथमि पशेमानी ॥

सिघोई मिलां सज़ण सां इहो द्राणु दींदो दातरु
शल गरीबि श्री खण्डि गदिजी घुमूं रस जी राजधानी ॥